

ការធានារអាចអំពីការមិនចោទប្រកាន់ទោសដល់សាក្សី

ដោយ អាន ហាញឌុល

ថ្ងៃទី៦ ខែកក្កដា ឆ្នាំ២០១២

ប្រែសម្រួលដោយ ញាណ សុជាតិ

អង្គជំនុំជម្រះវិសាមញ្ញក្នុងតុលាការកម្ពុជា គឺជាតុលាការពិសេសមួយដែលបង្កើតឡើងដើម្បីកាត់ទោសមេដឹកនាំខ្មែរក្រហមមួយចំនួនតូច ។ អង្គជំនុំជម្រះវិសាមញ្ញក្នុងតុលាការកម្ពុជាគឺជាតុលាការតែមួយគត់ ដើម្បីកាត់ទោសបទឧក្រិដ្ឋដែលបានប្រព្រឹត្តិឡើងក្រោមរបបកម្ពុជាប្រជាធិបតេយ្យ ។ ដោយហេតុផលនេះ ទោះបីជាវិធានផ្ទៃក្នុងបានការពារសិទ្ធិយ៉ាងម៉ត់ចត់និងច្បាស់លាស់ក្នុងការដាក់ពន្ធុលើខ្លួនឯងចំពោះសាក្សីយ៉ាងណាក្តី ក៏នៅតែមានកិច្ចខិតខំប្រឹងប្រែងជាច្រើនទៀតដើម្បីធានាថា សាក្សីគ្រប់រូបមិនត្រឹមតែ ដឹងអំពីសិទ្ធិក្នុងការនៅស្ងៀមប៉ុណ្ណោះទេ តែសាក្សីទាំងនោះក៏ត្រូវយល់ដឹងអំពីសិទ្ធិនិងមានទំនុកចិត្តក្នុងការអនុវត្តសិទ្ធិទាំងអស់នោះដែរ ។ អ្វីៗ បានផ្លាស់ប្តូរពីមួយថ្ងៃទៅមួយថ្ងៃស្របពេលដែលអង្គជំនុំជម្រះបានបោះជំហានទៅមុខឆ្ពោះទៅការដាក់វិធានការខ្លាំងជាងមុនក្នុងការការពារសិទ្ធិរបស់សាក្សី ។ នៅក្នុងអង្គសវនាការក្នុងករណីទីមួយរបស់អង្គជំនុំជម្រះក្នុងករណី កាំង ហ្គេចអ៊ាវ ហៅ ខុច ដែលជាអតីតប្រធានមន្ទីរស-២១ ដំណើរការនៃការជូនដំណឹងដល់សាក្សីអំពីសិទ្ធិក្នុងការធ្វើមិនសក្តិកម្មប្រឆាំងនឹងខ្លួនឯង ត្រូវបានអនុលោមតាមច្បាប់រហូតដល់៤៣ថ្ងៃ នៃការចូលសវនាការនៅពេលដែលមេធាវីការពារក្តី ហ្គ្រង់ស្ត័រ រូហ្ស បានប្រាប់ទៅសាក្សីក្នុងបន្ទប់សវនាការថា សាក្សីរូបនោះអាចនឹងទទួលនូវការកាត់ទោស ហើយសាក្សីនោះគួរតែទៅពិគ្រោះជាមួយមេធាវីរបស់ខ្លួនអំពីការទទួលខុសត្រូវដែលអាចកើតមាននៅចំពោះមុខតុលាការជាតិ ។ ភាគីព្រះរាជអាជ្ញាបានសម្តែងនូវកិច្ចារម្មថា បញ្ហានេះមិនត្រូវបានលើកយកមកនិយាយជាមុនទេ តែបែរជាលើកមកនិយាយទៅចំពោះមុខសាក្សីនៅវិញខណៈពេលដែលសាក្សីហៀបនឹងផ្តល់សក្តិកម្ម ដែលការប្រើបែបនេះអាចជាសញ្ញាមួយអាចប៉ះពាល់ដល់សាក្សីក្នុងការនិយាយការពិត ។ ក្នុងអំឡុងពេលនៃការធ្វើសក្តិកម្មក្រោយៗមកទៀត ព្រមទាំងការធ្វើសក្តិកម្មរបស់អតីតឆ្មាំមន្ទីរស-២១ អង្គជំនុំជម្រះបានផ្តល់ជូនមេធាវីម្នាក់ ដើម្បីណែនាំដល់សាក្សីក្នុងករណីដែលសាក្សីអាចនិយាយដែលនាំទៅរកការដាក់ពន្ធុលើខ្លួនឯង ។

នីតិវិធីដ៏សមរម្យដើម្បីអនុវត្តសិទ្ធិមិនធ្វើសក្តិកម្មប្រឆាំងខ្លួនឯង ត្រូវបានលើកយកនិយាយកាល ពីពេលថ្មីៗ នេះនៅក្នុងករណី០០២ ប្រឆាំងនឹងមេដឹកនាំជាន់ខ្ពស់នៃរបបខ្មែរក្រហមដែលនៅសេសសល់មាន ជីវិត ដោយសារតែមានកិច្ចការមួយ ខ្លាចក្រែងមានការលើកឡើងពីបញ្ហានេះនៅចំពោះមុខសាក្សីម្តង ទៀតមុននឹងសាក្សីចាប់ផ្តើមធ្វើសក្តិកម្ម ហើយបើសិនជាលើកយកមកនិយាយនៅចំពោះមុខសាក្សីបែប នេះ សាក្សីអាចនឹងមានការញញើតមិនហ៊ាននិយាយរឿងរ៉ាវអំពីអង្គហេតុជាក់ស្តែងដែលពាក់ព័ន្ធ ។ ជាលទ្ធផល អង្គជំនុំជម្រះបានចេញសេចក្តីណែនាំដោយអនុលោមតាមវិធាន២៨ (សិទ្ធិមិនធ្វើសក្តិកម្ម ប្រឆាំងនឹងខ្លួនឯង) កាលពីថ្ងៃទី១០ ខែឧសភា ឆ្នាំ២០១២ ដោយបញ្ជាក់អំពីដំណើរការរបស់ តុលាការដើម្បីមានការធានានូវការអនុវត្តសិទ្ធិ ។ សេចក្តីណែនាំនោះរួមមានការណែនាំដល់គ្រប់សាក្សី ទាំងអស់អំពីសិទ្ធិដែលខ្លួនមានកំណត់រកសាក្សីណាដែលអាចត្រូវការប្រឹក្សាផ្នែកច្បាប់ និងបង្កើតលទ្ធភាព ផ្តល់មេធាវីដល់សាក្សីណាដែលត្រូវការមេធាវីនិងជំនួយផ្សេងៗ ផ្នែកច្បាប់ ។

ដោយសារតែកិច្ចការមួយរបស់ភាគីព្រះរាជអាជ្ញាត្រង់ថា ការអនុវត្តនៃវិធានការពារសាក្សីបែប នេះ អាចធ្វើឲ្យសាក្សីមានចិត្តស្តាក់ស្តើរក្នុងការផ្តល់សក្តិកម្មក៏ដោយ ក៏ព្រះរាជអាជ្ញាទៅតែខាមទារថា តុលាការ “បន្ថែមបន្តិច” នីតិវិធីនេះដោយផ្តល់នូវការធានាថា សាក្សីនឹងមិនជាប់ពិរុទ្ធក្នុងការយកមក កាត់ទោសទេ ។ សហព្រះរាជអាជ្ញានឹងមិនផ្តួចផ្តើមចោទប្រកាន់ណាមួយប្រឆាំងចំពោះសាក្សីនោះឡើយ ហើយ“សាក្សីនីមួយៗ នឹងមិនអាចត្រូវបានចោទប្រកាន់ក្រោមច្បាប់កម្ពុជាដែលមានសព្វថ្ងៃណាមួយ ឡើយ” ។ កាំទ្រទៅនឹងសំណើនេះ ព្រះរាជអាជ្ញាបានអះអាងថា ទោះបីជាក្រមនីតិវិធីព្រហ្មទណ្ឌកម្ពុជា ថ្មីឆ្នាំ២០០៧ អនុញ្ញាតឲ្យមានការចោទប្រកាន់ចំពោះទុក្ខដឹងអន្តរជាតិទៅកម្ពុជាក៏ដោយ តែច្បាប់នេះ មិនផ្តល់យុត្តាធិការទៅតុលាការក្នុងស្រុកធម្មតាទាក់ទងនឹងបទទុក្ខដឹងក្នុងស្រុកទេ ក្រោមកម្មវត្ថុនៃអាជ្ញា យុកាលដែលមានរយៈពេលដប់ឆ្នាំ ។ [សំណើរបស់សហព្រះរាជអាជ្ញាសុំអញ្ជាតក្នុងការផ្តល់លិខិតធានា អះអាងអំពីការមិនចោទប្រកាន់ដល់សាក្សីនា (ថ្ងៃទី៣០ ខែមិថុនា ឆ្នាំ២០១២)] ។ សហព្រះរាជ អាជ្ញាបានអះអាងថា មានតែអង្គជំនុំជម្រះវិសាមញ្ញក្នុងតុលាការកម្ពុជាមួយប៉ុណ្ណោះ ដែលមានអំណាច ផ្លូវច្បាប់ក្នុងការកាត់សេចក្តីបទទុក្ខដឹងដែលបានកើតឡើងពីឆ្នាំ១៩៧៥ដល់១៩៧៩ ហេតុដូច្នោះ គ្មាន ជនណាផ្សេងទៀតនឹងត្រូវដាក់ទូទទួលខុសត្រូវពីបទទុក្ខដឹងដែលបានកើតឡើងក្នុងសម័យកម្ពុជាប្រជាធិប តេយ្យនោះទៀតទេ ដែលនេះជាការព្រួយបារម្ភមួយផ្នែកខាងផ្លូវច្បាប់ ។ តុលាការកម្ពុជាក្នុងស្រុក មិន អាចយកសាក្សីដែលបានផ្តល់សក្តិកម្មនៅអង្គជំនុំជម្រះមកកាត់ទោសទៅថ្ងៃមុខទេ ទោះមកដល់ពេលនេះ គ្មានជនណាម្នាក់ត្រូវបានចោទប្រកាន់តាមផ្លូវច្បាប់ពីបទ ប្រព្រឹត្តិអំពើឃោរឃៅដែលបានកើតឡើងក្នុង

របបកម្ពុជាប្រជាធិបតេយ្យក្តី ។ ហេតុដូច្នោះ តុលាការជាតិក្នុងស្រុកក៏មិនអាចធ្វើការចោទប្រកាន់បន្ថែម ទៅនឹងកិច្ចការរបស់អង្គជំនុំជម្រះវិសាមញ្ញក្នុងតុលាការកម្ពុជា ដើម្បីចោទប្រកាន់សាក្សីដែរ ។

ដូចក្រុមការពារក្តីរបស់ អៀង សារី បានចង្អុលបង្ហាញហើយថា បើទោះបីជាគ្មានច្បាប់ណាមួយ អនុញ្ញាតឲ្យមានដែនសមត្ថកិច្ចយុត្តាធិការតុលាការកម្ពុជាទៅលើបទឧក្រិដ្ឋដែលបានកើតឡើងក្នុង របបកម្ពុជាប្រជាធិបតេយ្យក៏ពិតមែន តែសភាជាតិកម្ពុជាអាចនឹងធ្វើការសម្រេចចិត្តកែប្រែច្បាប់នោះ បាននៅថ្ងៃណាមួយនាពេលអនាគត ។ ដូចដែលក្រុមការពារក្តីរបស់ អៀង សារី បានរៀបរាប់ក្នុង ន័យអាក់អន់ចិត្តថា “ក្នុងឆ្នាំ១៩៧៦ នៅពេលដែល អៀង សារី បានទទួលនូវការលើកលែងទោស និងអនុគ្រោះទោសដោយព្រះមហាក្សត្រ កាលនោះមិនមាននីតិកម្ម ដើម្បីបង្កើតអង្គជំនុំជម្រះវិសាមញ្ញ ក្នុងតុលាការកម្ពុជាទេ” ។ លើសពីនេះទៅទៀត សេចក្តីសម្រេចដុយមកវិញអាច “បញ្ជូនសារថា ជន រងគ្រោះ មិនត្រូវរំពឹងថានឹងទទួលបានយុត្តិធម៌នៅក្នុងសណ្ឋានដូរច្បាប់ណាមួយទេ នៅក្នុងប្រទេស កម្ពុជា” ។ [បម្រើយតបរបស់ អៀង សារី ទៅនឹងសំណើរបស់សហព្រះរាជអាជ្ញា ដែលសុំការ អនុញ្ញាតក្នុងការផ្តល់លិខិតធានាអះអាងអំពីការមិនចោទប្រកាន់ដល់សាក្សីនា (ថ្ងៃទី២០ ខែមិថុនា ឆ្នាំ២០១២)] ។

នៅក្នុងចម្លើយតបទៅនឹងសំណើរបស់សហព្រះរាជអាជ្ញា សុំអនុញ្ញាតក្នុងការផ្តល់លិខិតធានាអះ អាង អំពីការមិនចោទប្រកាន់ដល់សាក្សីនា ថ្ងៃទី១៩ ខែមិថុនា ឆ្នាំ២០១២ អង្គជំនុំជម្រះបានកាំទ្រ នូវសំណើរបស់ព្រះរាជអាជ្ញា តែការកាំទ្រនោះ សំដៅលើគ្រាន់តែធានាអំពីការមិនចោទប្រកាន់ដោយ អង្គជំនុំជម្រះប៉ុណ្ណោះ ដែលអង្គជំនុំជម្រះនេះ ត្រូវបានកាំទ្រដោយច្បាប់អន្តរជាតិ ។ ប៉ុន្តែអង្គជំនុំជម្រះ បានអះអាងថា វា “ជាការមួយពុំសមស្រប ក្នុងការផ្តល់នូវការធានាអំពីការមិនចោទប្រកាន់នៅចំពោះ មុខតុលាការកម្ពុជាផ្សេងទៀតនោះទេ” ។

ការអនុវត្តរបស់អង្គជំនុំជម្រះក្នុងការការពារសិទ្ធិមិនធ្វើសក្តិកម្មប្រឆាំងនឹងខ្លួនឯងបានរីកចម្រើន ត្រូវបានកំណត់សម្គាល់តាំងពីបញ្ហានេះបានកើតឡើងតាំងពីករណី ខុច មក ។ ភាពខ្សោយរបស់តុលាការ កម្ពុជាក្នុងការមិនអនុវត្តច្បាប់ឲ្យបានត្រឹមត្រូវបានមើលឃើញយ៉ាងច្បាស់ក្រឡែក ដែលពេលខ្លះ ជនជាប់ចោទ ត្រូវប្រឈមមុខនឹងបទពិរុទ្ធដោយមិនមានភស្តុតាងបង្ហាញច្បាស់លាស់ ហើយពេលខ្លះ ជនជាប់ចោទគ្មានឱកាសនឹងការពារខ្លួនទេ ។ ការធានាអះអាងថាគ្មានការចោទប្រកាន់ទោសទៅថ្ងៃអនា គតចំពោះសាក្សីក្រោមកាលៈទេសៈច្បាប់បែបនេះ ពិតជាគ្មានន័យអ្វីទេ ឬមានអត្ថន័យបន្តិចបន្តួច ប៉ុណ្ណោះ ។ ដុយមកវិញទង្វើរបស់អង្គជំនុំជម្រះ ក្នុងការដាក់ឲ្យមានការអនុវត្តសិទ្ធិប្រឆាំងនឹងការធ្វើសក្តិ កម្មប្រឆាំងខ្លួនឯង និងក្នុងការផ្តល់មេធាវីក្នុងស្រុក ដើម្បីធ្វើការអនុវត្តច្បាប់ឲ្យមានអត្ថន័យ គឺជាវិធី

មួយអង្គជំនុំជម្រះវិសាមញ្ញក្នុងតុលាការកម្ពុជាកំពុងតែបង្កើតឡើង ក្នុងលក្ខណៈវិជ្ជមាន ដើម្បីធ្វើជាកំរូ  
ដល់ប្រព័ន្ធតុលាការក្នុងស្រុក ។

- ចប់ -